

भागानगर (हैद्रावादचा सत्याग्रह)

पोवाडा : २४ :

चला आला धर्मावर घाला । वीर किति गेला । सत्याग्रहाला ।
हैद्रावादी झाला धर्मसंहार । हिंदु धर्माला केलं त्यांनीं ठार । चला किति
हिंदु झाले बेजार ॥ २४ ॥

चौक १ ला

हिंदुस्थान देश हिंदूंचा । हिंदु धर्माचा । हिंदु नीतीचा । किति
वर्षांचा झाला हा खास । हिंदु धर्माचा नाश करण्यास । हल्ले किति झाले
ठाव जगतास ॥ चाल ॥ या धर्मापायीं कितिकांनीं । शिरकमलं तोडले
हातांनीं ॥ करिं धरली दिव्य समशेर । या धर्मापायीं शिवबांनीं ॥ किति
वीर शूर रणधीर । लढतांना झाले रणिं ठार ॥ देवालचा राजा दाहीर ।
यासाठीं झाला रणिं ठार ॥ तानाजी बाजी रणधीर । संभाजी नां
महशूर ॥ गुरु तेगबहादर थोर । गुरु गोविंदसिंह तेजाळ ॥ दयानं
स्वामिंवर थोर । श्रद्धानंद हुतात्मे वीर ॥ आर्य लोक लढव्ये थोर । धर्मा
लढती झुजार ॥ चाल ॥ अशा कैक वीरांनीं धर्म जतन हा केला
सौख्याची राखरांगोळी करुनिया गेला ॥ वीर भाऊ चालुन गेला रण
गणिं पडला ॥ विश्वास बाळही गेला । जनकोजी शिंदे ठार झाला
पंचप्राण धर्माच्या पायीं ओवाळून दिला ॥ तोच धर्म व्याकुळ झाला
निजामानं हिंदु लोकांचा छळ मांडला ॥ माधवराव पेशव्यांनं एकदां ध

दिला त्याला । पण आज तो विसरुन गेला । चला धावा, हिंदु
गांजले, त्यांच्या मदतीला ॥ १ ॥

चौक २ रा

इंग्रजी छत्राच्या खालीं । दैना फार झाली । मायभूमी झाली दासी
हार्ती पायीं वेड्या अनिवार । आलि अवकळा धर्माला फार ।
हिंदुधर्माला कुणि न आधार ॥ हिंदुधर्म नष्ट करण्याला । करती
किति हल्ला । हैराण केला । निजामानं लावला घोर गळफांस । हिंदु
लोकांना देतो बहु त्रास । हिंदुधर्माचा चालला ष्हास ! ॥ चाल ॥
अहो, शेंकडा पंचाणव प्रजा हिंदु जरि झाली ॥ तरि कोणी नाहीं
त्या वाली । घाण्यालं गाळावे तसे गळती या काळीं ॥ अधिकारी
मुसलमान छळती हिंदुंना भारी ॥ हिंदुंना कसलीही सत्ता नाहीं या
काळीं ॥ जातां येतां गुंड बायकांची करती टवाळी ॥ चाल ॥ मुसलमान
छळती हिंदुला । बाटवती कैक लोकांला । आग लावती घरादाराला ।
आज कोण मुसलमान आला । चीजवस्त लुटून हो गेला । बायकांशीं
अविनय केला । अन् मालकालाच दरडावुन गेला । कीं ' गोष्ट सांग-
शील कोणाला । तर चिरीन उभा उभा तुला ' । अशालं जर मालक
गेला तक्रार करायला । तर अधिकारी छळती हो त्याला । मोंगलाई
कारभार हा झाला । मुसलमान बांधती मशिदीला । परवाना लागेना
त्याला । पण जर हिंदू लागले देऊळ बांधायला । तर परवाना लागते
काढायला । पण परवाना देणार कोण त्याला । तशांत जर परवाना
दिलाच । तर सलत ताकीद बांधणाऱ्याला । कीं देवळाचा कळस जर
मशिदीच्या उंच वर गेला । तर देऊळ मिळेल मातीला । जर जन्माला
यायचं असेल कुणाला । अन् जर उत्सव करायचा असेल कुणाला ।
तर मुल्याचा कीं मुलीचा जन्मोत्सव-हे पंधरा दिवस आधीं कळवलं
पाहिजे सरकारला ! ! । मोंगलाई कायदा हा झाला ! । मरायच्या

आधीं पंधरा दिवस कळवलं पाहिजे सरकारला । अन् प्रेतयात्रेला
परवाना पाहिजे घेतला । हे असेले कायदे हिंदुला । पण मुसलमान
बादशहा झाला ! मग त्याला धरबंध कसला ? ॥ चाल ॥ वर्षानुवर्ष
हिंदूंची अशी धुळदाण । या परकी लोकांनीं केली; गेला अभिमान ।
गार्यांच्या माना किति तुटती, हिंदूंचे खून ! शिवराय आला जन्माला ।
नीचांना मार त्यानं दिला । पुढं मराठ्यांनीं छेडलं निजामाला । पर
आज फिरला हा काळ । जुलमाचा जाळ जाळी भडकून ॥ २ ॥



चौक ३ रा

शें-दीडशें वर्स हिंदूंचा निजामी राज्यांत असा छळ चालला ।
घरंदारं, धर्म आणि अब्रू गेली मातीला । पण बोलायची छाती कोणाला ।
निजामाची भीति सर्वाला । जुलमाचा कळस असा झाला । तंवा
प्रतिकार आला जन्माला । हिंदु सारा झटून जागा झाला ॥ चाल ॥
सोलापूर नगर विख्यात । तिथं सभा झाली प्रख्यात ॥ लढण्याचा
गंभीर बेत । आर्यांनीं केला सभेंत ॥ रणशिंग फुंकलं जोरांत । चढाईचं
निजामी मुलखांत ॥ हिंदु जमले नागपुरांत । **सावरकर** अध्यक्ष त्यांत ॥
पन्नास हजार लोक सदरेंत । पीळ पडला त्यांच्या हृदयांत ॥ जय
महादेव गर्जत । रणवीर चालले समरांत ॥ चाल ॥ झडुं लागल्या
टुंदुभि चालले वीर झुंजार । निजामाशीं झुंज करण्याला आर्य रणधीर ।
दाखवायला पुन्हां निजामाला मराठी वार । तळमळती हिंदू ते किति ।
हाल भोगती । नसे त्या पार ॥ आला हिंदुधर्मावर घाला । पाहतां
काय चला । चला समराला । चालले किति वीर झुंजण्याला । मृत्यु-
मगरीशीं झुंजण्याला । चला वणव्याशी खेळण्याला ॥ धर्माचा झाला
कोंडमारा निजामी राज्यांत । हिंदूंच्या धर्मकृत्यांचा झाला हो अंत ।
हिंदूंचीं घरं यवनांच्या चाल्लीं दाढेंत । हिंदूंच्या छातींतुन सुरा । रक्त

घळघळा । नित्य वाहात ॥ चाल ॥ किति बायका पळवुन नेल्या ।
गुंडांनीं भ्रष्ट हो केल्या ॥ मुली बाळी पळवुन नेल्या । घोरोघरीं
हाहाकार झाला । कोणी वाली नाही कोणाला । जुलमाचा कळस
असा झाला ॥ तंवा चालले वीर झुंजेला ॥ चाल ॥ मायपाश सारे
तोडून । किति आर्य आले धावून ॥ लहानथोर योद्रे होऊन ।
लढाईला चालले धावून ॥ हातीं भगवा झेंडा घेऊन । सत्याची ढाल
वाचून । दहा हजार शूर लढवण्या । तुरुंगाच्या जबड्यांत गेला ॥
मोठमोठे झुंजारहि चालले धर्मयुद्धाला । कवळीं पेरं चाल्लीं युद्धाला ।
किति तरुण चालले युद्धाला । म्हातारे काठी टेकत चालले युद्धाला ॥
वीर **यशवंतराव जोशांनीं** लढा उभा केला ! ॥ हा पहिला
लढवण्या पुढं जंवा झाला । तंवा छळलं नीचांनीं त्याला । चाबकाचे
फटके अंगाला । अंधारकोठडी राहायला । भले शाबास वीरा लढवण्या
मुजरा हा तुला ॥ तूं पहिला बंडवाला खरा । आग लावलीस घरादाराला
अन् धावलास झुंज घायला । धर्माची ढाल, तलवार धैर्याची तुला ॥
तुझं रक्त सांडलं भूमिला । पण रक्ताच्या जळत्या थेंबांनीं वणवा
पेटव्या ॥ ३ ॥



चौक ४ था

दहा हजार वीर खिचपत । निजामी तुरुंगांत । हाल किति होत ।
मांगतो मी आतां एका वृत्तान्त । चौदा वीरांचा झाला हो अंत । चला
धावून मनीं जर खंत ॥ चाल ॥ जेव्हां वीर निजामी हद्दीत जाती
लढव्याला ॥ तंवा त्यांना पकडून देती घोर शिक्षेला ॥ मग नेती त्यांना
तुरुंगाला । तिथं काय प्रकार झाला । अधिकारी सारे मुसलमान छळती
वीरांच्या ॥ दोन दोन दिवस झाले तरी खाणं नाही कोणाला ॥ उपासमार
गेजची जीवाला । कपडे न अंग झाकायला । धड जागा नाही

शोपायला। सापांचा संचार झाला। शिपाई देती लाथा-बुक्क्यांला। अशांत एकदां प्रकार काय झाला। कीं औरंगाबादच्या तुरुंगाला। उपासमार झाली पोटाला। जीव सारा कासावीस झाला। तंवा वीर बोल्ले तुरुंग्याला (जेलराला)। “ काहीं तरी द्यावं खायला। दोन दिवस उपास सोसला। पण आतां कंठीं प्राण आला ”। पण विचारपूस करतो कोण बोला ?। तंवा चिड्डन दाद लावून घ्यायला। वीरांनीं सत्याग्रह केला। त्याचा सूड घ्यायला। एके दिवशीं एका रात्रीला। खोल्यातंनं डांबलं सर्वांला। दहा वाजतां रात्रीच्या वेळा। पांचपन्नास शिपाई लोक आला। अन् वीरांना लागले चोपायला। खोल्यातंनं काळोख केला ॥ अन् काठींनं फोडलं सर्वांला। निःशस्त्र वीर पाहुन केला म्याड हल्ला ॥ दंडा बेडी घातली कोणाला। हातबेड्या घातल्या कितिकाला। डोक्यावर काठीचा मारा। बुक्क्यांचा मार नाकाला। रक्ताचा सडा भूमिला। कितिकाना झीट हो आली त्याच वेळेला। धोंडूमामा साठे लढवण्या घायाळ झाला। धाक घातला आण्णासाहेबाला। “ कीं तुमको भी ठीक करेगे ! ॥ आर्यांचा बळि किति पडला। किति कण्हती रडती त्या वेळा। किति जखमा झाल्या वीराला। पण मलमपट्टी नाहीं कोणाला। असा औरंगजेबी जुद्धम आज झाला। कुमार कांति सोलापुरचा वीर। बारा वर्षांचं वय सुकुमार। त्याला नेलं तुरुंगाच्या आंत। अन् दिले फटके जोरांत रक्तवंवाळ ॥ तंवा नरपशु बोल्ल्या बाळाला। “ बोल हिंदुस्थान कौनका ? हिंदूका ? ” असं म्हणून फटका एक दिला। वेताच्या काठींनं काढला मांसाचा गोळा ॥ असा फटका फटक्यावर दिला। पण बाल गंभीर झाला। टिपुस सुद्रां नाहीं डोळ्याला। तंवा शस्त्र रोखून नीच बोल्ल्या बाळाला। “ काफर साला ! बोल हिंदुस्थान मुसलमानका ”। असं म्हणून शस्त्र परजुन त्यानं हात धरला ॥ पण वीर बाळ गरजला। “ नाही ! नाही ! हिंदुस्थान हिंदुओंका, नहिं किसीका बापका ”। जणु बाल संभाजी झाला। असे कडेचे बोल ऐकून शिपाई लाल झाला। अन्

सपासप फटके त्यानं मारले वीर बाळाला ॥ तंवा बाळ बेशुद्ध झाला। पण तसंच कोंडलं हो त्याला। अन् तो राक्षस निघून गेला। पुढं चक्कीचं काम दिलं त्याला। अतोनात छळलं बाळाला। पण बच्चा दबल्या नाहीं त्याला। रक्ताचा सडा घालून धन्य तो झाला ॥ ४ ॥

चौक ५ वा

आपाढी एकादशी धर्मदिवस हिंदूंचा। देवाच्या नांवे गुंगून दंग राहण्याचा। पण तेच दिवशीं गुंडांनीं दंगा भयंकर केला। वर्णन त्याचं करण्याला शाहारा हो आला ॥ गुंडांनीं हैद्राबादेंत दंगा सुरुं केला। संध्याकाळीं सहाचे वेळेला। तीनशे मुसलमान जमा झाले। हातीं घेऊन लाठी तलवारीला। महबुबपुरा रस्त्यावरनं वकील वाडीकडे गेला ॥ रस्त्यांत जो जो हिंदु दिसला। त्याला त्याला लाठीमार दिला। शंकरराव कळेकरांच्या घरावर हल्ला त्यांनीं केला ॥ दार लागलें फोडायला। पण दरवाजा खंबीर झाला !। मग गेले सुंदर भुवनवाडीला। तिथं त्यांनीं आकांत केला। खिडक्यांचा चक्काचुर केला। विटा दगड फेकती भरभरा। जवळच निजामी पोलीस पहायला। पण तो तसाच उभा राहिला। गवळी गुड्याकडे गुंड गेला। तिथं मोटार-डायव्हरच्या घरावर हल्ला। भितीवरनं गुंड घरांत आला। पन्नास साठ होते गणतीला। आंत भाऊ पुजा करतिं बसला। गुंडांना मारलं सर्वांला। टंका फोडून पैसा सारा लुटला। अन् भावाचीं तीन बोटं कापलीं त्यांनीं त्या वेळा ॥ इकडे जंगली विठोबाच्या देवळांत प्रकार काय झाला। देवाच्या मिरवणुकीला रथ होता तयार केला। त्यावर केला गुंडांनीं हल्ला। अन् रथ छिन्नभिन्न पार केला !। तंवा लक्ष्मणाचार्य ऐंशी वर्सांचा पुजारी धावत आला। त्याला गुंडांनीं लाठीमार दिला। एकानं टोसलं नाकाला। दुसऱ्यानं तलवारीचा वार केला।

तंवा म्हातारा घायाळ झाला ! देवदर्शनासाठीं जो जो आला । त्याला त्याला त्यांनीं मार दिल्या । कपाळाच्या झाल्या चिंधड्या डोळा हो फुटला ॥ गालांतं रक्त कितिकांच्या आलं घळघळा ॥ तोंडांतं गुळण्या रक्ताच्या झाल्या कितिकाला । वीस पंचवीस बायका आल्या होत्या देवदर्शनाला । तंवा काय प्रकार झाला । पांच पन्नास गुंड मोटारींत चढला । अन् त्यांनीं मारलं बायकापोरांला । अन् बायकासकट मोटारवाला कुठं गेला याचा पत्ता नाही कोणाला । शिपाई होता बाजूला । पणः नुसता बघत उभा राहिला ! । असो असला प्रकार तिथं आज चालला । जुळमाचं रूप घेऊन औरंगजेब आला । हैद्राबादच्या हिंदुंवर घाला । पण तो समजा आपणावरच झाला । हिंदुस्थान हिंदुंचा झाला । जसे शरिराच्या एका बोटाला । जर कुठं काटा लागला । तर सारा देह कासाविस झाला । तस जर एका हिंदुंवर घाला आला । तर सारा हिंदु पाहिजे धांवला । हिंदु म्हणून जगणार कीं मरणार । असा सवाल आज मी केला । ' मला काय त्याचें ' वृत्तीला । चला गाडा पार रसातळाला । जर असेल मानानं आतां जगणं तुम्हांला । तर निकराचा लढा पाहिजे केला ॥ ९ ॥

चौक ६ वा

हिंदूंचा देश हा राहिल आज नांवाला । परक्यांचा सुळसुळाट साऱ्या देशभर झाला । पंचवीस कोटि हिंदु पर भांडाभांडीनं मेला । जातिभेद घेती जीवाला । हिंदूंच्या झाल्या चिरफाड्या, बोल दैवाला ! ॥ कुणि म्हणती ब्राह्मणांनीं सारा देश बुडविला । कुणि म्हणती क्षत्रियांनीं क्षात्रवर्म दान केला । कुणि म्हणती वैश्य घरबुडवे चालला गळवला ! सगळ्यांनीं देश बुडविला । फितुरांनीं देश बुडविला । परक्यांनीं द्वेषबुद्धीचा जाळ पसरविला ! ॥ आमच्यांत फुद

पाडून परका घरीं आला । आर्थी पाहुणा म्हणून तो आला । तोच मालक घराचा हो झाला । अन् मालकाला लावलं देशोधडीला । बाराशें वर्स झालीं त्याला । इसवी सन आठव्या शतकाला । महंमद कासीम सिन्धमधिं आला । पण हिंदु सारा उदासीन राहिला । म्हणून त्यानं जिकलं सर्वांला । हिंदूंचीं मुंडकीं कापुन ढीगच्या ढीग केला ॥ किति बायका मुकल्या शीलाला । बळजबरी करून किति बायका नेल्या देशाला ॥ डोळ्यांदेखत नेल्या पर चेव येईना कोणाला ! ॥ अल्लाउद्दीन खिलजी मग आला । त्यानं रक्ताचा सडा घातला । कितिकांनीं झुंज दिली त्याला । पद्मिनीनं जोहार केला । किति वीर झुंजतां झुंजतांना रणीं ठार झाला ! ॥ महंमद गझनी चालुन आला । त्यानं असाच हाहाकार केला । सोरटी सोमनाथ पाडलं धरणीला । देवळांचा विध्वंस केला । त्या जागीं बांधलं मशिदीला । पुढं बाबर आला देशाला । त्यानं असाच चुराडा केला । जंवा अकबर आला गादीला । तंवा राणा प्रताप देतो झुंजेला । पुढं अवरंगजेब बादशहा झाला । त्यानं तरी कहरच केला । चार परके त्याच सुमाराला । आले दक्षिण देशाला । अन् लागले राज्य करायला । चार सुच्या घुसल्या हिंदूंच्या अंगिं त्या वेळा ॥ तीन सुच्या गंजुन गेल्या । पण निजामाची सुरी जी घुसली त्या वेळेला । ती आजपर्यंत कापती हृदयाला । मानेवरती हिंदूंच्या बसलीं मुतं वेळोवेळा ॥ तंवा त्यांना चोपायाला । मागं एक पंचाक्षरी आला होता जन्माला । जिजाईनं जन्म दिला त्याला । त्याच्यासाठीं तानाजी मेला । त्याच्यासाठीं बाजी ठार झाला । त्याच्यासाठीं मुरारबाजी गेला । शाहिस्तेखानाच्या मानगुटीवर तो बसला । अफझलखान त्यानं ठार केला । अवरंग्याला चकडून तो आला । पुढं दुसरा पंचाक्षरी आला । त्यानं झेंडा नेला दिलीला । तंवा मुतं गेलीं भूतलोकाला ॥ हिंदुंनो ! स्मरा इतिहास आज या वेळा ॥ ६ ॥

चौक ७ वा

मग परका इंग्रज आला । हुशार फार झाला । भेद सुरु केला ।
 उरला सुरला देश गटम् केला । पैसा पाण्यासारखा छटून नेला । हिंदु
 मुसलमान दूर केला ॥ चाल ॥ इंग्रजी राज्यानं देश शुष्क जरि केला ॥
 तरि इंग्रज बरा पण मुसलमान नको असं झालं आहे सर्वाला । निराशेचा
 अंधार झाला । मुसलमान चढेल फार झाला । देऊ लागलाय पीडा
 हिंदूला । मुसलमान थोडा जरि झाला । तरि सवलती दिल्या फार त्याला ।
 तरि समाधान नाही त्याला । पाकस्थान करण्याचा त्यांनीं घाट घातला ।
 मुसलमान तेवढा सारा एक आहे झाला । राव रंक गरीब श्रीमंत सारा
 एक झाला । हिंदुनो ! सवाल तुम्हाला । जर आपसांत भांडाभांडी कराल
 आज या काळा । तर समजा नाश सर्वांचा लवकरच झाला ॥ चला
 एका झेंड्याखाली चला । लहानथोर गरीब-श्रीमंत भेद दूर करा ॥ हिंदूच
 वैरी हिंदूला । घरबुडवे आले जन्माला । हिंदूच्यापेक्षां मुसलमान जवळचे
 त्याला । हिंदु-मुसलमान एकीचा ध्यास जीवाला ॥ पण यश येईना
 त्याला । मुसलमान शिरजोर झाला । मोठमोठा महात्मा हाय खाऊन
 बसला । झाला बुद्धिभ्रंश हो त्याला । नंगानाच भुतांनीं चालवला ।
 त्याला ताब्यावर आणायला । आज एक तिसरा पंचाक्षरी आला ॥
 जन्माला ॥ सरकारानं पन्नास वर्स शिक्षा दिली त्याला । अन् पाठवले
 अंदमानाला । भुतंच भुतं अंदमानाला । एक भुतांचा राजा झाला ।
 त्यानं छळलं फार त्याला । त्याचा त्यानं बंदोबस्त केला । चौदा वर्स
 होता अंदमानाला । तिथं रत्नागिरी तुरुंगाला । मग आला येरोड्याला ।
 तिथं किल्ली कुलपानं बाहेर आला । तो हिंदूसभेचा अध्यक्ष झाला ।
 कितीकांचा नक्षा उतरवला । मी मी म्हणणारा धूम पळून गेला !
 लुंगीवाला घाबरून गेला । दाढीवाला लागला दाढी चोळायला ।
 पिशाच्यांचा मेळा पार दडून बसला । असा पंचाक्षरी आलाय भुतं

काढायला । आतां निजामावर मोर्चा फिरवला । सारे पाश तोडुनी चला ।
 वरपंगी सोडा दोंगाला । कर जोडुन सांगतों तुम्हांला । कीं आतां
 त्याच्या झेंड्याखाली चला । संग्राम आलाय रंगाला । निजाम आलाय
 रंजीला । श्रीकृष्ण साहाय्य कार्याला । जर नसेल हें शक्य तुम्हांला । तर
 घावा पैसा कार्याला । जर नसेल शक्य तुम्हांला । तर घावं चित्त
 कार्याला । पण करूं नका द्रोह स्वजनांचा आज या वेळा ॥ देई देवा
 यश युद्धांत विनति चरणाला ॥ पांडुरंग वीर पुरुषांचा शाहीर
 झाला ॥ ७ ॥

रचना-एप्रिल १९२९.

